



گورنر KATHY HOCHUL

فوری ریلیز کے لیے: 8/7/2023

گورنر HOCHUL نے نیو یارک کے باشندوں پر زور دیا ہے کہ وہ اتوار اور پیر کے روز مزید شدید بارشوں اور ممکنہ سیلاب کے لیے تیار رہیں

ایک سے دو انچ فی گھنٹہ کی بارش کی شرح کے ساتھ ممکنہ طور پر موسلا دھار بارش کے نتیجے میں سیلاب آ سکتا ہے

فی الحال دارالحکومت کے علاقوں کے کچھ حصوں، مڈ ہڈسن، نیو یارک سٹی، اور شمالی ملک کے علاقوں کے کچھ حصوں کے لیے سیلاب کی نگرانی جاری ہے

طوفان سے بروز پیر تک چار انچ تک بارش کا امکان ہے اور جس سے پہلے سے شدید بارش سے متاثر ہوئے والے علاقوں میں مزید سیلاب آ سکتا ہے

گورنر کی جانب سے نیو یارک کے باشندوں کو موسمی صورت حال کی نگرانی کرنے اور ممکنہ سیلاب آنے کی صورت میں تیار رہنے کی تاکید

گورنر Kathy Hochul نے آج نیو یارک کے باشندگان پر زور دیا ہے کہ وہ اتوار سے پیر تک ریاست کے بیشتر حصوں پر اثر انداز ہونے والے اضافی شدید موسم کے لیے تیار رہیں کیونکہ دارالحکومت کے کچھ حصوں، مڈ ہڈسن، موباک ویلی، شمالی ملک، اور جنوبی سلسلے کے علاقے، نیز نیویارک سٹی میں بارش اور گرج چمک کے ساتھ طوفان کی پیش گوئی کی گئی ہے۔ شہری علاقوں، سڑکوں اور چھوٹے ندی نالوں میں مقامی سطح پر سیلاب کی توقع ہے۔ اتوار سے پیر تک پہلے سے نم شدہ زمین پر بارش کے نتیجے میں ممکنہ سیلاب کا باعث بن سکتا ہے۔ گورنر Hochul نے نیویارک کے باشندوں کو تاکید کی ہے کہ وہ اپنی مقامی پیش گوئیوں کا دھیان رکھیں اور ہنگامی انتباہات کے لیے سائن اپ کریں۔

"ہفتہ وار تعطیلات کے دوران، ریاست کے کچھ حصے شدید بارش لانے والے طوفانوں کی وجہ سے سیلاب کے خطرے سے دوچار رہیں گے، خاص طور پر وہ علاقے جو پہلے ہی پچھلے کچھ دنوں سے مسلسل بارشوں اور سیلاب سے سخت متاثر ہیں،" گورنر Hochul نے کہا۔ "ریاستی ایجنسیاں ہفتہ وار تعطیلات کے دوران مدد کے لیے مقامی درخواستوں پر فوری ردعمل دینے کے لیے تیار رہیں گی۔ میں ہر ایک کو موسمی صورتحال کی بغور نگرانی کرنے اور اس کے مطابق سرگرمیوں کی منصوبہ بندی کرنے کی تاکید کرتی ہوں۔"

ریاست نیو یارک ڈویژن برائے وطن کی سلامتی اور ایمرجنسی خدمات کی کمشنر Jackie Bray نے کہا، "ریاست بھر میں طوفان اور شدید بارش ان علاقوں میں سیلاب کا باعث بن سکتی ہے جہاں اس ہفتے پہلے ہی بارش ہو چکی ہے۔ میری ٹیم ضرورت پڑنے پر مقامی سطح پر موجود ہمارے شراکت داروں کو امداد فراہم کرنے کے لیے تیار ہے۔ اس ہفتہ وار تعطیل پر موسمی پیش گوئی کی بغور نگرانی کریں اور محتاط رہیں۔"

موسمی انتباہات اور پیش گوئیوں کی مکمل فہرست کے لیے، قومی محکمہ موسمیات کی سروس کی ویب سائٹ <https://alerts.weather.gov> پر ملاحظہ کریں۔

نیو یارک کے شہریوں کی حوصلہ افزائی کی جاتی ہے کہ وہ alert.ny.gov پر موجود NY Alert کے لیے سبسکرائب کرتے ہوئے ہنگامی انتباہات کے لیے سائن اپ کریں، جو کہ آپ کے سیل فون یا کمپیوٹر پر اہم ہنگامی معلومات فراہم کرنے کی ایک مفت خدمت ہے۔

ریاستی ایجنسی کی تیاریاں

ڈویژن برائے وطن کی سلامتی اور ہنگامی خدمات

ریاست نیو یارک کا ڈویژن برائے وطن کی سلامتی و ہنگامی خدمات کا ایمرجنسی آپریشنز سینٹر، موسمی اور سفری حالات کی نگرانی کر رہا ہے اور امدادی کارروائیوں کی ضروریات کے حوالے سے مقامی حکومتوں کے ساتھ رابطے میں ہے۔ سٹیٹ فائر اینڈ سٹیٹ ایمرجنسی مینجمنٹ کا عملہ اور ساز و سامان سیلابی تباہ کاریوں کی صورت میں ردعمل دینے کے لیے تیار ہے۔

محکمہ آمد و رفت

محکمہ آمدورفت موسمی حالات کی نگرانی کر رہا ہے اور 3,470 سے زائد سپروائزرز اور آپریٹرز کے ساتھ امدادی کارروائیوں کے لیے تیار ہے۔ فیلڈ کا تمام عملہ مکمل طور پر شرکت کر کے امدادی کاروائیاں کرنے کے لیے دستیاب ہے۔ عملے کو کسی بھی قسم کے درکار امدادی جتھے کی صورت میں تشکیل دیا جا سکتا ہے (سیلابی امداد، ملبہ ہٹانا، نقل و حمل، تیز دباؤ سے نکاسی بحال کرنا، گرے ہوئے درختوں کو کاٹ کر راستہ کھولنا، ٹریفک کے اشارے چلانا، وغیرہ) عملہ نکاسی آب کے ساخت و ڈھانچے کی جانچ اور صفائی کر رہا ہے تاکہ یہ یقینی بنایا جا سکے کہ وہ ملبے اور بندشوں سے محفوظ ہیں۔

ریاست بھر میں سامان و آلات کی تعداد درج ذیل ہے:

- 1,427 بڑے ڈمپ ٹرکس
- 323 بڑے لوڈرز
- 84 ٹریک اور پہیوں والے ایکسکیویٹرز
- 87 چپرز
- 19 گریڈرز
- سیور جیٹس والے 18 ویکيوم ٹرکس
- 15 ٹری کریو بکٹ ٹرکس

تھرووے اتھارٹی

تھرووے اتھارٹی کے پاس 654 آپریٹرز اور سپروائزرز ریاست بھر میں ہواؤں یا سیلاب سے متعلقہ کسی بھی مسائل سے نمٹنے کے لیے تیار اور چھوٹے اور درمیانے سائز کے ایکسکیویٹرز، پلو/ڈمپ ٹرکس، بڑے لوڈرز، قابل منتقلی VMS بورڈز، قابل منتقلی لائٹ ٹاورز، چھوٹے جنریٹرز، چھوٹے پمپس اور ساز و سامان کی نقل و حمل کے ٹریلرز کے علاوہ متبادل راستے دینے یا راستے بند کرنے کے لیے علامات والی تختیوں اور ٹریفک کنٹرول کے دیگر آلات سے لیس ہیں۔ تھرووے پر موٹر گاڑی چلانے والوں کو موسمی حالات سے آگاہ کرنے کے لیے قابل تغیر پیغامات والے اشاروں اور سوشل میڈیا کا استعمال کیا جاتا ہے۔

ریاست بھر میں سامان و آلات کی تعداد درج ذیل ہے:

- 362 بڑے اور چھوٹے ڈمپ ٹرکس
- 59 لوڈرز
- 33 ٹریلرز
- 6 Vac ٹرکس
- 12 ایکسکیویٹرز
- 8 برش چپرز
- 100 مشینی آریاں

- 23 ہوائی ٹرکس
- 22 سکاڈ اسٹیٹرز
- 83 قابل منتقلی جنریٹرز
- 67 قابل منتقلی روشنی والے یونٹس

تھرو وے اتھارٹی گاڑی چلانے والوں کو اپنی [موبائل ایپ](#) ڈاؤن لوڈ کرنے کی ترغیب دیتی ہے جو [iPhone](#) اور [Android](#) ڈیوائسز پر مفت ڈاؤن لوڈ کرنے کے لیے دستیاب ہے۔ یہ ایپ موٹر گاڑی چلانے والوں کو لائیو ٹریفک کیمروں تک براہ راست رسائی، حقیقی وقت کی ٹریفک کی معلومات اور دوران سفر راستہ تلاش کرنے کی معاونت فراہم کرتی ہے۔ موٹر گاڑیاں چلانے والے افراد [TRANSalert](#) ای میلز کے لیے بھی سائن اپ کر سکتے ہیں جو تھرو وے پر ٹریفک کی تازہ ترین صورتحال فراہم کرتی ہیں، [Twitter](#) پر [ThruwayTraffic@](#) کو فالو کر سکتے ہیں اور تھرو وے اور ریاست نیو یارک کی دیگر سڑکوں کے متعلق ٹریفک کی صورتحال دکھانے والا انٹرایکٹیو میپ دیکھنے کے لیے [thruway.ny.gov](#) ملاحظہ کر سکتے ہیں۔

محکمہ ماحولیاتی تحفظ

DEC ماحولیاتی تحفظاتی پولیس افسران، فاریسٹ رینجرز، عملہ برائے ہنگامی انتظام اور علاقائی عملہ چوکس کر دینے گئے ہیں اور موسمی حالات کی نگرانی کر رہے ہیں۔ DEC کے اہلکار فعال طور پر علاقوں اور بنیادی ڈھانچے کا گشت کر رہے ہیں جس کے شدید بارش اور مقامی سیلاب سمیت— شدید موسم سے متاثر ہونے کا امکان ہے— اور گھروں، کاروباری اداروں، یا بنیادی ڈھانچے کی حفاظت کے لیے موسمی حالات کی شدت میں کمی لانے کی ضرورت پڑنے کی صورت میں سیلاب سے نمٹنے کے آلات بشمول پمپس اور ریت کے تھیلوں کے لیے رابطہ کاری کرنے کے لیے ریاستی اور مقامی ایجنسیوں کے ساتھ مل کر کام کریں گے۔ تمام دستیاب وسائل کے ساتھ، بشمول پانی میں جان بچانے والی تیز رفتار ٹیمیں کسی بھی ہنگامی صورتحال میں معاونت کے لیے متعین ہیں۔

پارکس، تفریح اور تاریخی تحفظ کا دفتر

نیو یارک اسٹ کی پارک پولیس اور پارک کا عملہ ہوشیار ہے اور موسمی صورتحالوں اور ان کے اثرات پر نظر رکھے ہوئے ہے۔ پارک کے سیاحوں کو <https://parks.ny.gov> ملاحظہ کرنا چاہیئے، پارک کے اوقات، کھانے اور بند ہونے کے بارے میں تازہ ترین اپ ڈیٹس کے لیے parks.ny.gov پر چیک کرنا چاہیئے یا اپنے مقامی دفتر برائے پارک کو کال کرنی چاہیئے۔

محکمہ برائے مفاد عامہ

نیو یارک کے گھریلو سہولیات فراہم کنندگان کے پاس تقریباً 5,500 کارکن موجود ہیں جو اس موقع کے لیے ریاست نیو یارک میں نقصان کی تشخیص، ردعمل، مرمت اور بحالی کی کوششوں میں شامل ہو سکتے ہیں۔ ایجنسی کا عملہ پورے حالات و واقعات کے دوران یوٹیلیٹیز کے کام کی نگرانی کرے گا اور اس بات کو یقینی بنائے گا کہ یوٹیلیٹیز کو مناسب عملے کے ساتھ ان علاقوں میں منتقل کریں جو سب سے زیادہ متاثر ہوئے ہیں۔

نیویارک ریاستی پولیس

ریاستی پولیس متاثرہ علاقوں میں حسب ضرورت ریاستی پولیس کے اضافی اہلکار متعین کرنے کے لیے تیار ہے۔ ریاستی پولیس کی تمام خصوصی مقصد کی گاڑیاں بشمول فور وہیل ڈرائیو گاڑیاں اور یوٹیلیٹی ٹاسک والی گاڑیاں فوری امدادی کارروائیوں کے لیے تیار ہیں۔ تمام دستوں کے ہنگامی اختیارات اور مواصلاتی ساز و سامان کی جانچ کی گئی ہے۔

میٹروپولیٹن ٹرانسپورٹیشن اتھارٹی

میٹروپولیٹن ٹرانسپورٹیشن اتھارٹی کی جانب سے محفوظ، قابل اعتماد سروس کو یقینی بنانے کے لیے موسمی حالات کی کڑی نگرانی کی جا رہی ہے۔ MTA کے ملازمین موسم سے متعلق تمام معاملات کا مقابلہ کرنے اور راستوں پر گرنے والے درختوں کو ہٹانے کے لیے ہمہ وقت تیار ہوں گے۔ صارفین کی حوصلہ افزائی کی جاتی ہے کہ وہ تازہ ترین سروس اپ ڈیٹس کے لیے [new.mta.info](#) چیک کریں۔ صارفین کو چاہیے کہ ٹیکسٹ یا ای میل کے ذریعے

فوری سروس الرٹس کے لیے بھی سائن اپ کریں۔ یہ الرٹس MTA کی ان ایپس کے ذریعے بھی دستیاب ہیں:
-TrainTime اور MYmta

پورٹ اتھارٹی

پورٹ اتھارٹی موسمی حالات پر نگاہ رکھے ہوئے ہے۔ رفتار کی پابندیاں پلوں کے ساتھ ساتھ چوراہوں سے آنے اور جانے والی سڑکوں پر بھی لاگو ہو سکتی ہیں۔ پورٹ اتھارٹی کی سہولیات پر سفر کرنے والے مسافروں کی حوصلہ افزائی کی جاتی ہے کہ وہ تاخیر اور منسوخیوں کے بارے میں تازہ ترین معلومات کے لیے براہ راست آمدورفت فراہم کنندگان اور ایئر لائنز سے رابطہ کریں۔

پورٹ اتھارٹی کی سہولیات کے بارے میں تازہ ترین معلومات کے لئے، براہ کرم سوشل میڈیا چیک کریں، [PA](#) الرٹس کے لیے سائن اپ کریں، یا [PA](#) موبائل ایپس میں سے کوئی ایک ڈاؤن لوڈ کریں، جس میں [RidePATH](#) شامل ہے جو [PATH](#) سروس کے متعلق بروقت طور پر اپ ڈیٹس اور انتباہات فراہم کرتی ہے۔

شدید موسم میں بحفاظت رہنے کے گر

ترسیلات پرانے آفات

آفت زدہ حالات سے نمٹنے کی اشیاء کو قابل رسائی رکھیں، بشمول:

- فلیش لائٹ اور اضافی بیٹریاں
- بیٹری سے چلنے والا ریڈیو اور اضافی بیٹریاں
- ابتدائی طبی امداد اور رہنما کتابچہ
- ہنگامی صورتحال کے لیے کھانا اور پانی
- بجلی کے بغیر چلنے والا کین اوپنر
- ضروری ادویات
- چیک بک، نقد رقم، کریڈٹ کارڈز، ATM کارڈز

اچانک سیلاب

- سیلاب زدہ سڑک پر کبھی گاڑی چلانے کی کوشش نہ کریں۔ واپس مڑ جائیں اور دوسرے راستے سے جائیں۔
- اگر آپ کی گاڑی میں آپ کے اردگرد تیزی سے پانی بڑھنے لگے، تو گاڑی سے فوراً اتر جائیں۔
- تیز بہاؤ والے پانی کی طاقت کو کبھی بھی کمتر نہ سمجھیں۔ تیز بہاؤ والا دو فٹ گہرا پانی آپ کی گاڑی کو بہا لے جائے گا، اور دو میل فی گھنٹہ کی رفتار سے بہتا پانی گاڑیوں کو سڑک یا پُل پر سے بہا کر لے جا سکتا ہے۔

آسمانی بجلی

- 30-30 کے اصول پر عمل کریں: اگر آپ کو بجلی کی چمک دکھائی دینے اور اس کی گرج سنائی دینے کے درمیان وقفہ 30 سیکنڈ یا اس سے کم ہو تو اس کا مطلب ہے کہ آسمانی بجلی اتنی قریب ہے کہ آپ کو اپنی زد میں لے لے۔ فوری طور پر محفوظ جگہ پر چلے جائیں۔ آسمانی بجلی کی آخری چمک کے بعد، اپنی پناہ گاہ سے نکلنے سے پہلے 30 منٹ تک انتظار کریں۔
- آسمانی بجلی سب سے اونچی چیز پر گرتی ہے۔ اگر آپ ارد گرد کے درختوں کی سطح سے اونچی جگہ پر ہیں، تو جلدی سے ان سے نیچے ہو جائیں اور اگر آپ کسی کھلی جگہ پر ہیں تو سر نیچے کر کے پنچوں کے بل بیٹھ جائیں۔
- اگر آپ کسی محفوظ پناہ گاہ تک نہیں جا سکتے تو درختوں سے دور رہیں۔ اگر کوئی پناہ گاہ نہ ہو، تو کھلی جگہ پر پنچوں کے بل بیٹھ جائیں، کسی درخت سے اس کی لمبائی سے دوگنا فاصلہ رکھیں۔

طوفانی بگولے

- اگر آپ کہیں باہر ہوں اور طوفانی بگولوں کی تنبیہ جاری ہو جائے، تو فوری طور پر پناہ ڈھونڈیں۔ اگر آس پاس کوئی پناہ گاہ نہ ہو، تو اپنے ہاتھوں سے سر کو ڈھانپتے ہوئے کسی گڑھے یا نچلی جگہ پر سیدھے لیٹ جائیں۔
- اگر گھر میں یا کسی چھوٹی عمارت میں ہیں، تو تہ خانے میں چلے جائیں یا عمارت کی سب سے نچلی منزل پر کسی اندرونی کمرے میں چلے جائیں۔ کھڑکیوں سے دور رہیں۔ الماریاں، بیت الخلاء اور دیگر اندرونی کمرے بہترین تحفظ فراہم کرتے ہیں۔ کسی مضبوط چیز کے نیچے گھس جائیں یا اپنے آپ کو گدے سے ڈھانپ لیں۔
- اگر سکول، ہسپتال، یا خریداری مرکز میں ہیں، تو پہلے سے مقرر کردہ پناہ میں چلے جائیں۔ بڑے کھلے علاقوں اور کھڑکیوں سے دور رہیں۔ اپنی گاڑی سے باہر نہ نکلیں۔
- اگر اونچی عمارت میں ہیں تو، کسی اندرونی چھوٹے کمرے یا دالان میں یا ممکنہ ترین نچلی منزل پر چلے جائیں۔ لفٹ کا استعمال نہ کریں - اس کے بجائے سیڑھیاں استعمال کریں۔

ذاتی تیاریوں اور شدید موسم میں محفوظ رہنے کے طریقے کے بارے میں مزید معلومات کے لیے، ملاحظہ کریں:
dhses.ny.gov/safety-and-prevention

###

اضافی خبریں یہاں ملاحظہ کی جا سکتی ہیں www.governor.ny.gov
 ریاست نیو یارک | ایگزیکٹو چیمبر | press.office@exec.ny.gov | 518.474.8418

[ان سبسکرائب کریں](#)